

Пробиштип**Бојан Серафимовски с.р.**

Врз основа на член 36 став 1 точка 1 од Законот за локална самоуправа (Службен Весник на Република Македонија бр.5/02 и Службен Весник на Република Северна Македонија бр.202/24) и член 21 став 1 точка 11, а во врска со член 15, став 1, точка 5 од Статутот на општина Пробиштип (Службен Гласник на Општина Пробиштип бр.4/05, 25/14, 29/15, 23/19 и 9/24) Советот на Општина Пробиштип на седницата одржана на ден 09.12.2025 година ја усвои следната:

ПРОГРАМА**За спроведување на активности на спортските друштва во општина Пробиштип и за активности на општината во спортот за 2026 година**

Спортот е дејност која ги опфаќа сите форми на спортски активности на спортистите од сите возрасти, како и спортско - рекреативните активности на граѓаните.

Заради остварување на потребите за занимавање со активности и заштита на правата и интересите од областа на спортот, граѓаните можат слободно и доброволно да се здружуваат и основаат спортски здруженија.

Во овие здруженија, строго е забрането политичко и верско организирање.

Спортски клуб е спортско здружение, односно трговско друштво кое врши дејност спорт.

Спортските клубови од различни спортови, заради остварување на јавниот интерес на општината во областа на спортот и заради планирање и реализација на програмските активности, можат да се здружуваат во општински и градски спортски сојузи од различни спортови.

Спортските клубови од ист спорт на ниво на општина, заради остварување и реализација на заеднички програмски активности, можат да се здружуваат во општински, односно градски сојузи од ист спорт.

Од јавен интерес е

- поттикнување на спортските активности на децата и младината;
- организирање и спроведување на спортски тренинг и натпревари за оспособување на спортистите постигнување на врвни спортски резултати;
- поттикнување и помагање на организирањето спортски приредби и манифестации;
- Одржување и функционирање на постојните и планирање и изградба на објекти за спорт во општината.

За да можат сите овие активности успешно да се реализираат, основно е во општината да има објекти за спорт.

- што се тоа објекти за спорт?

Тоа се уредени површини и објекти кои се во функција на вршење на спортските активности.

Во рамки на надлежностите што ги има општината во делот на спортот и рекреацијата (развојот на масовниот спорт и рекреативните активности, организирање на спортски приредби и манифестации, поддршка на спортски сојузи), а со цел развој на физичката култура кај младите, што помасовен опфат на млади лица на спортските терени и превентивно делување, а воедно и

одвркање на младите од пороците кои што ги дебнат на секој чекор во нашето современо секојдневие, општина Пробиштип настојува да ја оддржи и продолжи спортската традиција кај Пробиштипјани, а воедно дава голем придонес во развојот на физичката култура во општината.

Од страна на општина Пробиштип до спортските здруженија кои што ги имаше во програмата за 2026 година, се достави барање во кое општината бара од здруженијата финансиска програма за активности во 2026 година. За сите останати спортски здруженија кои не беа предвидени во програмата за изминатата 2025 година и здруженија кои во меѓувреме се регистрирани упативме јавен повик преку ВЕБ страната на Општина Пробиштип. Од нивна страна беше позитивно одговорено на барањето и до општината беа доставени нивните финансиски програми за активности во 2026 година. Врз основа на доставените програми, а и однапред утврдените критериуми од страна на Одделението за јавни дејности како што се:

- Лига во која се натпреваруваат спортските друштва;
- Настапи на меѓународни, републички, регионални, општински натпревари, првенства, купови, турнири.
- Постигнати резултати
- Опфат на спортисти

Но и со намера спортот во Пробиштип да се развива и омасовување на истиот, гледавме максимум што може од расположивите средства да ги намениме за спортските друштва, за да можат што поуспешно да функционираат.

До Општина Пробиштип Програми доставија четири спортски екипи, едно здружение на училишни спортски друштва, едно спортско риболовно друштво и едно планинарско спортско друштво. Годинава имаме неколку поединци (еден велосипедист, двајца атлетичари и еден боди билдер) кои се занимаваат со спорт, се натпреваруваат и од општината бараат финансиска поддршка. Од скромните средства со кои располага општината, дел од тие активности ќе бидат помогнати од Буџетот на општина Пробиштип, а секако и врз основа на покажаните резултатаи во изминатата година и тоа:

КК "ПРОБАСКЕТ", за да функционира овој спортски клуб во рамки на младите категории (женски и машки), кои што опфаќаат голем број на млади спортистки, а со цел да им помогнеме на младите кошаркари предвидовме средства во износ од40.000,00 денари.

ОК " ВЕСНА ПРОБИШТИП " - од причина што опфаќа повеќе категории кои ќе претставуваат идни успешни одбојкари во ОК „Весна Пробиштип“, од општинскиот буџет се предвидени со поддршка од400.000,00 денари.

ФК „РУДАР 1947“ кој веќе пет години пак е на спортската сцена и годинава настапува со една оптимистичака програма и голема намера да се врати на старото место во времето во кое што сееше успеси и имаше одлични резултати, а со самото тоа и претставуваше пробиштипска гордост. Фудбалските младински категории се обединија сите околу овој наш култен клуб и искрено се надеваме дека од таму ќе произлезат одлични фудбалери, зошто паметиме колку многу млади

фудбалери се произлезени од овој спортски клуб. Од таа причина, а се со цел успешно функционирање на овој бренд на Пробиштип, општината ќе го поддржи со 800.000,00 денари.

„ЗУСДП“ ПРОБИШТИП за активности во рамки на училишниот спорт доби поддршка доколку организира спортски настани (републички натпревари и сл.) во износ од30.000,00 денари.

СРД „ЗЛЕТОВИЦА“ во рамки на своите активности се залагаат за пред се за чиста и здрава животна средина, чисти води и порибување и зголемување на рибниот фронт преку порибување. За успешна реализација на зацртаните активности од буџетот на Општина Пробиштип се предвидуваат средства во износ од 100.000,00 денари.

„ВАДО КАРАТЕ“ ДО УНИЈА, карате клубот за поуспешно реализирање на зацртаните активности е поддржан од Буџетот на Општина Пробиштип со средства во износ на..... 150.000,00 денари.

СПД ПРОБИШТИП во рамки на нивните предвидени активности планираат низа на планинарски тури и акции за расчистување на планински патеки и пошумување на одредени делници за што ќе бидат поддржани од страна на општина Пробиштип со средства во износ од150.000,00 денари.

Мото клуб „ЦРНИ ОРЛИ“ за предвидените активности во текот на 2025 година одстрана на Општина Пробиштип е предвиден со100.000,00 денари.

ФК „ЗЛЕТОВО СПОРТ“, се појави како ново здружение и кое опфаќа голем број на дечиња од Злетово за кои од Буџетот на Општина Пробиштип ќе бидат издвоени100.000,00 денари

Мото Клубот МЦЦ „РИНГ ОФ ФИРЕ“, е релативно нов во спортско здружение за кое за планираните активности од општината ќе бидат поддржани со ..50.000,00 денари

Иван Пешовски, нашиот познат атлетичар, кој со години ниже успеси не само во Македонија туку и на целиот Балкан и подалеку до Општина Пробиштип поднесе мошне амбициозна програма за 2025 година, а ценејќи ги досегашните резултати од општинскиот буџет за неговите активности ќе бидат обезбедени парични средства во износ од..... 100.000,00 денари.

Никола Алексов е исто така атлетичар кој достави до Општина Пробиштип барање за поддршка на неговите зацртани активности во 2025 година. Спортистот е многу скромен во неговите барања, а ценејќи го сето наведено, општината ќе го поддржи со средства во износ од 67.000,00 денари.

Валери Јованчев до Општина Пробиштип достави програма за 2025 година во која има намера да се натпреварува во друмски велосипедизам на повеќе локации во Македонија за што од општинскиот буџет ќе биде предвиден со средства во износ од67.000,00 денари.

Неколку планинари интензивно се подготвуваат за да бидат дел од експедиции, воосвојување на познати светски планински врвови. Така Горан Митков, се подготвува за освојување на Елбрус, најголемиот планински врв во Русија и во Европа. За него од општинскиот буџет ќе бидат издвоени

средства во износ од60.000,00
денари

Благе Ивановски и Клара Бусдоукос се подготвуваат за освојување на највисоката планина во Африка и највисоката поединечна планина во светот, Килиманџаро. За нив од општинскиот буџет ќе се издвојат..... 120.000,00 денари или на двајцата по60.000,00 денари.

Антонио Зафиров и Мики Иванов се подготвуваат за освојување на врвови на Масивот Монте Роса, кои се високи над 4000 метри, а ќе бидат поддржани од Општина Пробиштип со средства во износ од 120.000,00 денари или 2 x 60,000,00 денари.

Што се однесува до традиционалните турнири во мал фудбал кои се одржуваат под покровителство на Општина Пробиштип и тоа: Илинденски и 28 августовски за нивна реализација од буџетот на општина Пробиштип се предвидени (Илинденски.....192.000,00 и 28 августовски 297.400,00 денари) или489.400,00 денари.

Во делот на спортски турнири во мал фудбал, на барање од страна на МЗ на с. Ратавица, и годинава во програма го ставаме традиционалниот турнир во мал фудбал што се одигрува во с. Ратавица по повод верскиот празник „Света Троица“, а од општинскиот буџет ќе биде поддржан со средства во износ од89.000,00 ден.

За организирање и реализација на тенискиот турнир “Пробиштип ОПЕН” , а во чест на 28-ми Август, кој исто така е под покровителство на општината потребно е да се предвиди во Буџетот со средства од50.000,00 ден.

Со цел да им дадеме на значај на сите оние кои што се истакнале на некој начин во спортот, индивидуално или екипно им доделуваме награди на истакнати спортисти и спортски екипи, односно прогласуваме најдобри спортисти во следниве категории:

- Спортист/ спортистка на годината кој се натпреварува во рамки на општина Пробиштип
- Спортист/спортистка на годината кој се натпреварува надвор од општина Пробиштип и
- Спортски клуб на годината.

Според следните критериуми:

Со својата игра се истакнале во текот на целата натпреварувача сезона и постигнале низа на резултати, а со својата игра придонеле во успехот на спортските клубови или како поединци се стекнале со некоја награда. Да се активни спортисти кои имаат значителна минутажа во рамки на спортските клубови. Да се членови на сениорски репрезентативни тимови.

За спортистите се предвидени парични награди во износ од 20.000,00 денари, а за спортскиот клуб 30.000,00 денари, а заедно со организациските трошоци се предвидени вкупно.....164.700,00 ден.

Од причина што во текот на годината се случуваат одредени настани кои ние сега во моментот не можеме да ги предвидиме, а се во организација на спортски друштва или институции во Република Македонија, а се од голема важност за развојот на спортската култура во градот, а и

воопшто – промоција на Пробиштип надвор од границите на општината и на државата, за тие настани кои ќе се случуваат инцидентно се предвидени средства за нивна поддршка во износ од50.000,00 денари.

За поддршка на новоформирани спортски клубови во текот на годината и за нивно профункционирање предвидовме поддршка од50.000,00 денари.

Во Програмата за спорт предвидовме и доделување на награди на спортски друштва на државни и меѓународни натпревари на спортски клубови или поединци кои имаат истакнати успеси, односно освоени награди на највисоко државно ниво. За таа намена од Буџетот на општината издвоивме..... 60.000,00 денари.

Или табеларно прикажано во делот на барани средства од страна на спортските здруженија и клубови и предвидени средства од страна на општината состојбата е ваква:

Подпрограма ЛО – Поддршка на спортски клубови и спортски турнири во организација на Општина Пробиштип

Р.б.	Планирани активности и проекти	Финансирање		
		буџет	донација	друго
1	КК „ПРОБАСКЕТ“	40.000,00		
2.	ОК „ВЕСНА ПРОБИШТИП“	400.000,00		
3.	ФК „РУДАР 1947“	800.000,00		
4.	„ЗУСДП“ Пробиштип	30.000,00		
5.	СРД „ЗЛЕТОВИЦА	100.000,00		
6.	„ВАДО КАРАТЕ“ ДОО УНИЈА	150.000,00		
7.	СПД „ПРОБИШТИП“	100.000,00		

8.	МОТО КЛУБ „ЦРНИ ОРЛИ“	100.000,00		
9.	ФК „ЗЛЕТОВО СПОРТ“	100.000,00		
10.	МЦЦ „РИНГ ОФ ФИРЕ“	50.000,00		
11.	Иван Пешовски - Атлетика	78.000,00		
12.	Никола Алексов - Атлетика	67.000,00		
13.	Валери Јованчев - Велосипедист	67.000,00		
14.	ГОРАН МИТКОВ	60.000,00		
15.	БЛАГЕ ИВАНОВСКИ	60.000,00		
16.	КЛАРА БУСДОУКОС	60.000,00		
17.	АНТОНИО ЗАФИРОВ	60.000,00		
18.	МИКИ ИВАНОВ	60.000,00		
19.	Турнир во мал фудбал по повод „2 Август“	192.000,00		
	Награди..... 140.000,00			

	(1 место80.000,00, 2 место40.000,00, најдобар голман.....3.000,00, најдобар играч.....3.000,00 денари. + персонален данок.....14.000,00 ден.) Организациски трошоци (дипломи, пехари, фудбали)..... 18.000,00 - Печатење на маици.....10.000,00 - Освежителни пијалаци.....10.000,00			
20.	Турнир во мал фудбал по повод „28 Август“ Награди.....233.400,00 (1 место.....150.000,00, 2 место.....50.000,00, најдобар играч....5.000,00 и најдобар голман.....5.000,00 денари + персонален данок.....23.400,00 ден.) - Организациски трошоци (дипломи, пехари, фудбали)..... 20.000,00 - води.....10.000,00	297.400,00		
21.	Турнир во мал фудбал по повод верскиот празник „Света Троица“ во с. Ратавица Награди.....60.000,00 Судии - хонорар..... 10.000,00 Пехари/дипломи, фудбали.....10.000,00 Персонален данок.....9.000,00	89.000,00		
22.	Турнир во тенис Награди.....42.000,00 Водички за освежување..... 3.000,00 Трофеи.....4.000,00 Печатење на дипломи..... 1.000,00	50.000,00		
23.	Турнир во баскет Street ball	80.000,00		
24.	Избор на спортисти/ ски и спортски клуб на годината Избор на спортист/ска на годината во повеќе категории: Најдобар/добра спортист/спортистка кој/ која се натпреварува во спортски	164.700,00		

	<p>клуб или самостално во општина Пробиштип. Најдобар спортист/ спортистка кој/која се натпреварува во спортски клуб или самостално надвор од општина Пробиштип и Спортски клуб на годината Најдобар спортист/спортистка - во општина Пробиштип.....22.300,00 Најдобар спортист/ спортистка надвор од општина Пробиштип.....22.300,00 Најдобра спортска екипа.....33.300,00 Трофеи/благодарници/дипломи,20.000, 00 Коктел.....20.000,00 Водител на настанот..... 3.400,00 Фотограф..... 3.400,00 Озвуч/осветл/ЛЕД дисплеј.....40.000,00</p>			
25.	Поддршка на спортски манифестации кои ќе се одржат во нашата општина и надвор од општината во други градови на Македонија и надвор од неа.	50.000,00		
26.	Поддршка на новоформирани клубови во текот на 2025 година и на поединци - спортисти за искажани активности.	50.000,00		
27.	Награди на спортски друштва на државни и меѓународни натпревари	60.000,00		
ВКУПНО ЛО:		3.415.100,00	4.355.100,00	940.000,00

За реализација на програмата ќе се обезбедат средства од Буџетот на Општина Пробиштип. Искрено се надеваме дека со доделените средства на спортските друштва и индивидуалните спортисти ќе дадеме голем придонес за развојот на спортот и спортските активности во нашата општина и надвор од неа преку натпреварувањата на клубовите и поединците, а пак тие со своите резултати ќе дадат свој придонес во афирмирањето на општина Пробиштип не само во рамки на границите на државата, туку и надвор од неа.

Општина Пробиштип настојува, секако во рамките на своите можности да организира турнири на кои најголеми конзументи секако се младите, со што сакаме да ги насочиме кон спортот и спортските активности, а воедно сите спортски игралишта и објекти со кои располагаме да ги ставиме во функција на љубителите на спортот и што повеќе да ги користат. Со бесплатното користење на спортските терени, како општина го даваме најголемиот бенефит за развој и унапредување на спортот. Програмата е наменета е за сите 13.417 жители на општина Пробиштип или разделено по род, 6.814 мажи и 6.603 жени

Инаку при планирање на Програмата, се земени во предвид потребите на мажите и жените според принципот на родовата рамноправност.

Програмата влегува во сила со објавувањето во Службен Гласник на Општина Пробиштип а ќе се применува од 01.01.2026 година.

Број 26-1101/19
09.12.2025 година
Пробиштип

СОВЕТ НА ОПШТИНА ПРОБИШТИП
Претседател
Бојан Серафимовски с.р.

Врз основа на член 22 точка 10 и 11 од Законот за локална (Службен Весник на Република Македонија бр.5/02 и Службен Весник на Република Северна Македонија бр.202/24) член 5 од Законот за управување со кризи („Службен весник на Република Македонија“ бр. 29/05, 36/11, 41/14, 104/15, 39/16 и 83/18 и „Службен весник на Република Северна Македонија“ бр. 215/21) член 5, 21 и 22 од Законот за пожарникарство („Службен весник на Република Македонија“ бр. 67/04, 81/07, 55/13, 158/14, 193/15, 39/16 и „Службен весник на Република Северна Македонија“ бр. 152/19) и член 9 од Законот за заштита и спасување („Службен весник на Република Македонија“ бр. 36/04, 49/04, 86/08, 124/10, 18/11, 41/14, 129/15, 71/16, 106/16 и 83/18 и „Службен весник на Република Северна Македонија“ бр. 215/21 и член 15, точка 10 и 11 од Статутот на Општина Пробиштип (Службен Гласник на Општина Пробиштип бр.4/05, 25/14, 29/15, 23/19 и 9/24) на предлог на Градоначалникот на општина Пробиштип, Советот на Општина Пробиштип на седницата одржана на ден 09.12.2025 година ја усвои следната:

ПРОГРАМА

за активности на општина Пробиштип во областа на заштита и спасување и ревитализација по елиминирање на кризи за 2026 година

Со оваа Програма се утврдуваат заедничките интереси и активности во областа на заштитата и спасувањето, ревитализација по настанати елементарни несреќи, ублажување и елиминирање на кризни состојби. Посебен акцент на активностите се дава во противпожарната заштита